



TRIBUNAL GHAL TALBIET ZGHAR

GUDIKATUR

Gudikatur DR. Leontine Calleja LL.D

Udjenza nhar, l-Erbgha 9 ta' Frar, 2022

Avviz tat-Talba numru:290//2021 CL

Attard Bros Construction Materials Limited (C 29511)

VERSUS

Buy Sell Rent Company Limited (C82396)

It-Tribunal

Ra l-Avviz tat-Talba prezentat nhar il-15 ta' Ottubru, 2021 fejn is-socjeta attrici talbet li s-socjeta konvenuta tigi kkundannata thallasha s-somma ta' erbat elef mitejn u tmenin euro (€4280) rapprezentanti bilanc ta' prezz dovut mis-socjeta konvenuta lis-socjeta attrici ghall-konkos mibjugh u kkonsenjat lis-socjeta konvenuta, kif ukoll kumpens ghas-servizzi ta' *concrete pump*. Dan sar fuq inkarigu tas-socjeta konvenuta stess u skont ma jirrizulta mill-fatturi relattivi li gew annessi. Minkejja li s-socjeta konvenuta hareg cekk favur is-socjeta attrici biex thallas l-ammont dovut dan ic-cekk ma setax jissarraf. Intalbu ukoll l-ispejjes u imghax legali mit-22 ta' April 2020.

Ra li ghad li debitament notifikata bl-atti ta' dawn il-proceduri, is-socjeta konvenuta naqset milli tipprezenta risposta fit-terminu preskritt mil-ligi ghal dan il-ghan u lanqas ma deher xi rapprezentant jew xi difensur ghalha ghas-smigh ta' dan il-procediment.

Ikkunsidra l-provi dokumentarji mressqa u l-atti processwali kollha;

It-Tribunal jikkunsidra;

Illi l-Artikolu 9(2)(a) tal-Kapitolu 380 tal-Ligijiet ta' Malta jipprovdi illi, "*Bla hsara ghal kull regola msemmija fis-subartikolu (1), gudikatur – Ghandu jizgura li kaz ghandu, daqskemm ikun possibbli, jinstema' u jinqata sommarjament fl-istess jum tas-smigh tieghu u li dak is- smigh ma jtulx iktar minn seduta wahda.*"

Il-paragrafu (b) ta' l-Artikolu 13 ta' l-istess imsemmi Kapitolu jiddisponi illi, "*Jekk xi parti tonqos li tidher fid-data stabbilita ghas-smigh tal-kawza, id-disposizzjonijiet li gejjin ghandhom*

jghoddu ... Jekk il-konvenut jonqos li jidher, il-gudikatur jista jiddeċiedi l-kawza fin-nuqqas tal-konvenut u tista ssir ammissjoni bis-subizzjoni tal-konvenut, u d- disposizzjonijiet tas-Sub-titolu VI tat-Titolu I tat-Tielet Ktieb tal-Kodici ta' Organizzazzjoni u Procedura Civili, li jirrigwardaw l-ammissjoni bis-subizzjoni tal-konvenut fil-qradi inferjuri ghandhom jghoddu mutatis mutandis."

Minn qari ta' din appena citata, jidher li hija mhollija fid-diskrezzjoni tat-Tribunal jekk huwa jiddifferixxiex il-kawza jew le ghal gurnata ohra sabiex jisma' lill-parti mharrka f'kaz li din ma tidhirx quddiemu.

Fil-kaz prezenti, u hekk kif registrat fl-udjenza tal-15 ta' Dicembru, 2021 (a fol. 11), minkejja li s-socjeta konvenuta giet debitament notifikata bl-atti processwali, la resqet risposta fit-terminu li trid u tghid il-ligi u lanqas ma deher xi rapprezentant taghha quddiem it-Tribunal fl-udjenza msemija li kienet tmiss wara n-notifika lilha ta' l-atti. Tali socjeta konvenuta, ghalhekk, kienet gie dikjarata fi stat ta' kontumacja, skond id-dettami tal-Kapitolu 380 tal-Ligijiet ta' Malta, fl-imsemmija udjenza.

Ghalkemm kontumaci, tali stat silenzju¹ ma jfissirx li l-parti konvenuta qed tammetti dak allegat u/jew pretiz mill-parti attrici, l'ghaliex xorta wahda jibqa' d-dmir ta' din l-ahhar parti li tipprova l-kaz taghha sa' dak il-grad probatorju rikjest mil-Ligi. Fill-kawza **Giuseppe Gerada v. Salvu Attard** ingahd illi "*ghalkemm il-konvenut jibqa' kontumaci, dan ma jaghtix lok ghall-prezunzjoni ta' abbandun tal-liti, ghad-difett ta' eccezzjonijiet legittimi, jew ghal adezzjoni ghad-domanda; imma, invece, ghas-suppozizzjoni ta' rimessjoni ghall-gustizzja tat-tribunal.*"

Fil-konfront ta' l-imsemmi socjeta konvenuta gie prezentant kapitolu mils-socjeta attrici fl-imsemmija udjenza tal-15 ta' Dicembru, 2021 (ara Kapitolu a fol. 12). Dan il-kapitolu gie dikjarat bhala mistqarr fl-udjenza successiva tad-9 ta' Frar, 2022, meta is-socjeta konvenuta regghet ma dehrinx biex twiegeb ghal tali kapitolu, fid-dawl ta' tali omissjoni, l-istess kien jisthoqqlu jigi emnnut.

It-Tribunal josserva illi, in linea ta' principju, il-kapitolu hu fatt processwali li jgib mieghu effetti specifici, espressament previsti u determinati mill-ligi taht il-Kapitolu 12 tal-Ligijiet ta' Malta fejn il-kapitolu hu mezz dirett biex jipprovoka konfessjoni gudizzjali fil-konfront ta' min gie ipprezentat il-kapitolu. fil-fatt fil-kawza **Stephen u Claudia mizzewgin Vella vs Bollicine Limited**² jinghad is-segwenti:

*Dan premiss, jibda biex jigi osservat illi in linea ta' principju l-kapitolu hu fatt processwali li jgib mieghu effetti specifici, espressament prevvisti u determinati mil-ligi taht il-Kapitolu 12. Ara Artikoli 698 (2) u 702 (3). Minnhom huwa dezunt illi l-kapitolu hu mezz dirett biex jipprovoka konfessjoni gudizzjali f' min lilu jigi deferit ta' fatt sfavorevoli ghal kapitolat u ta' vantagg ghall-parti li eskogitatu. Jinghad fid-decizjoni fl-ismijiet "**Anthony Borg -vs- Samwel Veneziani**", Appell Inferjuri, 28 ta' April 1998, illi "*din ic-cirkustanza hi hafna rilevanti ghaliex tfisser illi bin-nuqqas tal-konvenut appellat li jidher biex jikkontesta l-kapitolu, saret prova posittiva li l-ammont rekalmat mill-attur kien dovut lilu ghal ragunijiet minnu pretizi u dana bl-ammissjoni – anke jekk negattiva fis-sens ta' non kontestazzjoni – ta' l-istess konvenut*";*

Ghalhekk, fid-dawl tal-appena indikati provi mressqa mis-socjeta attrici – u anke, izda mhux biss, bid-diskrezzjoni ekwitattiva vestita f'dan it-Tribunal, it-talba attrici timmerita li tigi milqugha peress li tressqu provi tajbin u sufficjenti li jsostnu dak domandat mill-attrici fi procediment

¹Giuseppe Gerada v. Salvu Attard (Appell Kummercjali, 6 ta' Novembru, 1959)

² 9 ta' Jannar, 2008 Appell Civili Numru. 161/2005/1

gudizzjarju bhal dan. Tali provi ma gew bl-ebda mod kontradetti u dan it-Tribunal ma jiddubitax mil-veracità u r-rilevanza taghhom.

Ghaldaqstant, it-Tribunal, jaqta' u jiddeciedi dan il-kaz billi jilqa' t-talba tas-socjeta attrici u konsegwentement jikkundanna lis-socjeta konvenuta biex thallas lill-istess socjeta attrici is-somma ta' erbat elef mitejn u tmenin euro (€4280) bl-imghaxijiet mit-22 ta' April 2020.

L-ispejjez gudizzjarji marbuta ma' dawn il-proceduri huma kollha a kariku tas-socjeta konvenuta.

Avukat, Leontine Calleja LL.D.

GUDIKATUR